

**Komunikazzjoni tal-Kummissjoni – Qafas Temporanju tal-Unjoni għal miżuri ta' għajnuna mill-Istat biex isostnu l-aċċess għall-finanzjament fil-kriżi finanzjarja u ekonomika attwali**

(Test b'relevanza għaż-ŻEE)

(2011/C 6/05)

**1. Il-kriżi finanzjarja u ekonomika, l-impatt tagħha fuq l-ekonomija reali u l-htieġa għal miżuri temporanji**

**1.1. Il-kriżi finanzjarja u ekonomika u l-impatt tagħha fuq l-ekonomija reali**

Mill-bidu tal-kriżi finanzjarja u ekonomika globali fil-harifa tal-2008, il-Kummissjoni harġet diversi Komunikazzjonijiet li taw gwida dettaljata dwar il-kriterji għall-kompatibbiltà tas-sostenn li l-Istati Membri jagħtu lill-banek u lil impriżi mhux finanzjarja mal-htigijiet tal-Artikolu 107(3)(b) tat-Trattat dwar il-Funzjonament tal-Unjoni Ewropea (TFUE). B'mod partikolari, fid-19 ta' Jannar 2009, ġiet adottata Komunikazzjoni tal-Komunikazzjoni – Qafas Temporanju Komunitarju għal miżuri ta' għajnuna mill-Istat biex isostnu l-aċċess għall-finanzjament fil-kriżi finanzjarja u ekonomika attwali <sup>(1)</sup> ("il-qafas temporanju").

Il-kriżi finanzjarja u ekonomika kkawżat tnaqqis fl-ekonomija reali, li laqat il-familji, in-negozju u l-impjeggi. L-aspettattivi dwar it-tkabbir niżlu rapidament u kemm il-kummerċ kif ukoll l-investimenti kienu malajr imnaqsa. Il-banek kellhom min-naħa l-waħda jneħhu l-ingranaġġ u jassorbu t-telf u min-naħa l-oħra jipprezzaw mill-gdid ir-riskji, biex b'hekk isiru kapaċi jevitaw aktar ir-riskji. Anke negozji li għandhom sodezza kreditizja iffaċċaw problemi mhux mistennija biex ikollhom aċċess għall-finanzjament <sup>(2)</sup>.

Il-qafas temporanju kien maħsub li jipprovi lill-Istati Membri bil-possibbiltà li jadottaw miżuri ta' għajnuna mill-Istat addizzjonali li jiffacilitaw l-aċċess tal-kumpaniji għall-finanzjament u li jinkoraġġixxu lill-kumpaniji biex fl-istess waqt ikomplu jinvestu fil-futur matul dawn iċ-ċirkustanzi eċċezzjonali. Il-qafas temporanju għandu jiskadi fil-31 ta' Diċembru 2010. Bl-adozzjoni ta' qafas uniku applikabbli għall-Istati Membri kollha, il-Kummissjoni inkoraġġixxiet azzjoni koordinata biex tiżgura trasparenza u kondizzjonijiet indaqs għall-impriżi u l-Istati Membri fis-suq uniku.

Il-qafas temporanju ġie kkonsolidat u emendat fi Frar 2009 <sup>(3)</sup> u emendat mill-gdid f'Diċembru 2009 <sup>(4)</sup> meta ġew introdotti xi modifiki tekniċi, b'mod partikolari fir-rigward ta' għajnuna fil-forma ta' garanziji. F'Ottubru 2009, il-Kummissjoni introduċiet emenda oħra għall-qafas temporanju li tippermetti li jkun hemm ammont limitat ta' għajnuna kompatibbli ta' EUR 15 000 għas-setturi agricoli <sup>(5)</sup>.

**1.2. Użu tal-qafas temporanju u l-htieġa li jiġu emendati ċerti miżuri u li jiġi sostitwit**

Mill-adozzjoni tal-qafas temporanju, l-Istati Membri għamlu użu sostanzjali mill-possibilitajiet li joffri. L-evidenza li ngabret mill-Kummissjoni turi li dan kien strument addizzjonali utli biex jiġu żgurati l-flussi tal-kreditu lill-impriżi fi żminijiet ta' kriżi.

Il-Kummissjoni wettqet l-ewwel evalwazzjoni tal-qafas temporanju f'Ottubru 2009, bl-iskop li tiddeciedi jekk kienx neċessarju li dan jinżamm wara l-31 ta' Diċembru 2009. Fis-17 ta' Marzu 2010 tnedja t-tieni kwestjonarju pubbliku li kien jiffoka fuq l-impatt tal-qafas temporanju u l-effikaċja tiegħu fir-rattivazzjoni tal-aċċess għall-finanzjament.

<sup>(1)</sup> ĠU C 16, 22.1.2009, p. 1.

<sup>(2)</sup> Ara l-Kummissjoni Ewropea, Affarijiet Ekonomiċi u Finanzjarji: It-tbassir Interim tal-2010 kif ukoll il-FMI: Perspettiva Ekonomika Dinjija, Ottubru 2010; Ara l-BĊE: L-Istharrig tas-Self Bankarju taż-Zona tal-Euro, Ottubru 2010 u l-BĊE: Stharrig dwar l-aċċess għall-finanzjament tal-SMEs fiż-żona tal-euro, Marzu sa Settembru 2010.

<sup>(3)</sup> Komunikazzjoni mill-Kummissjoni – Qafas Temporanju għal miżuri ta' għajnuna mill-Istat biex isostnu l-aċċess għall-finanzjament fil-kriżi finanzjarja u ekonomika attwali (verżjoni konsolidata) (ĠU C 83, 7.4.2009, p. 1).

<sup>(4)</sup> Komunikazzjoni mill-Kummissjoni li temenda l-Qafas Temporanju Komunitarju għal miżuri ta' għajnuna mill-Istat biex isostnu l-aċċess għall-finanzjament fil-kriżi finanzjarja u ekonomika attwali (ĠU C 303, 15.12.2009, p. 6).

<sup>(5)</sup> Komunikazzjoni mill-Kummissjoni li temenda l-Qafas Komunitarju Temporanju għal miżuri ta' għajnuna mill-Istat biex isostnu l-aċċess għall-finanzjament fil-kriżi finanzjarja u ekonomika attwali (ĠU C 261, 31.10.2009, p. 2).

Fid-deċiżjoni dwar "l-eliminazzjoni gradwali" tal-miżuri stabbiliti bhalissa fil-qafas temporanju, għandhom jitqiesu l-fatturi li ġejjin: min-naħa, l-evoluzzjoni tas-sitwazzjoni ekonomika u l-kapaċità tal-istituzzjonijiet u s-swieq finanzjarji biex jipprovdu fondi adegwati lis-settur tal-imprizi li għandhom sodezza kreditizja; min-naħa l-oħra, kemm huwa xieraq il-qafas temporanju bhala strument li jostni l-irkupru ekonomiku fuq medda ta' żmien itwal u l-effetti tiegħu fuq il-kompetizzjoni bejn l-imprizi u fl-Istati Membri.

It-titjib ekonomiku, li beda bil-mod sa mill-bidu tal-2010, ipproċeda b'pass iktar mgħaġġel milli mistenni iktar kmieni din is-sena. Filwaqt li t-titjib għadu fragli u żbilanċat mal-medda tal-Unjoni, xi Stati Membri qed juru rati ta' tkabbir modesti jew anki aktar qawwija. Ta' min iżid, li minkejja xi żoni ta' vulnerabbilita', is-saħħa tas-settur bankarju tgiebet in ġenerali meta mqabbla mas-sitwazzjoni sena ilu. L-attività tas-self lis-settur privat tidher li reġgħet pożittiva. Kif it-titjib ekonomiku jissahħahh u thassib dwar is-sostennibbilita' fiskali jiġi solvut, il-kundizzjonijiet tas-swieq finanzjarji għandhom gradwalment jitjiebu u jipprovdu appoġġ lit-titjib. Madankollu, tibqa l-inċertezza dwar l-iżviluppi f'setturi partikolari tas-suq u ċerti pajjiżi <sup>(6)</sup>. L-evoluzzjoni futura tal-finanzjament għadha għalhekk inċerta u għad hemm ir-riskju li s-sistema bankarja tista' ma tkunx lesta biex issostni l-irkupru meta d-domanda għall-kreditu tiżdied sakemm il-banek ma jindirizzawx il-htigijiet kollha tagħhom ta' ristrutturazzjoni.

In vista tal-instabbilita' tas-swieq finanzjarji u l-inċertezza dwar il-prospetti ekonomiċi, l-estensjoni ta' ċerti miżuri stabbiliti bhalissa fil-qafas temporanju sal-31 ta' Diċembru 2011, bl-għan li jiġi ffaċilitat l-aċċess tal-kumpaniji għall-finanzjament, hija ġġustifikata minn kundizzjonijiet tas-suq. Dan hu l-każ ukoll għall-ghajnuna temporanja fil-produzzjoni ta' prodotti ekoloġiċi meta wiehed jikkunsidra li l-imprizi għandhom isibuha diffiċli biex jiksbu aċċess għall-finanzjament għall-produzzjoni ta' prodotti li jharsu iktar l-ambjent minhabba fil-kriżi finanzjarja u ekonomika.

Madankollu, id-disponibbiltà kontinwa ta' miżuri ta' għajnuna skont l-Artikolu 107(3)(b) tat-TFUE fid-dawl ta' kundizzjonijiet eċċezzjonali tas-suq ma għandhomx jostakolaw il-proċess ta' diżingagġ minn miżuri temporanji ta' appoġġ straordinarju. Fir-rigward tas-settur bankarju, il-Kunsill tal-Affarijiet Ekonomiċi u Finanzjarji tat-2 ta' Diċembru 2009 ikkonkluda dwar in-neċessità li tkun iddiżinjata strateġija għall-eliminazzjoni gradwali tal-miżuri ta' appoġġ. Din l-istrateġija għandha tkun trasparenti u kkoordinata kif xieraq bejn l-Istati Membri biex ikunu evitati l-effetti sekondarji negattivi. Konsegwentament, il-Kummissjoni diġà implimentat fl-2010, l-ewwel pass ta' proċess ta' hrug gradwali għall-banek <sup>(7)</sup>.

Għall-miżuri tal-qafas temporanju, ma ttiehdu l-ebda passi simili sa issa. Għalhekk, il-Kummissjoni tikkunsidra li estensjoni limitata ta' ċerti miżuri li jinsabu bhalissa fil-qafas temporanju akkumpanjata mill-introduzzjoni ta' kundizzjonijiet iktar stretti fuq il-miżuri estiżi tikkostitwixxi element ċentrali għar-ritorn gradwali lejn ir-regoli normali dwar l-ghajnuna mill-Istat waqt li jkun limitat l-impatt tagħhom fuq il-kompetizzjoni. B'mod partikolari, billi jitnaqqsu r-riduzzjonijiet applikabbli u billi jkunu introdotti kundizzjonijiet iktar stretti fuq kumpaniji kbar meta kkomparati mal-SMEs.

Barra minn hekk, il-miżuri ta' għajnuna għandhom jindirizzaw l-investimenti li jikkontribwixxu għal ekonomija sostenibbli fit-tul billi jipprovdu sostenn lil imprizi vijabbli. Ir-ristrutturazzjoni meħtieġa ta' kumpaniji f'diffikultà għandha ssehh anki f'perjodi ta' kriżi finanzjarja u ekonomika sabiex dawn jitpoġġew f'pożizzjoni aktar soda fuq medda twila ta' żmien. Dan hu essenzjali sabiex ma jkunx hemm dewmien fir-ristrutturazzjoni tal-ekonomija meħtieġa u b'hekk tiżdied ir-reċessjoni u l-effetti tagħha fit-tul. Għaldaqstant, fil-futur l-imprizi f'diffikultà ekonomika m'għandhomx igawdu mill-miżuri tal-qafas temporanju.

<sup>(6)</sup> Ara wkoll l'European Commission, Economic and Financial Affairs: *Autumn Forecast 2010* (29 November 2010).

<sup>(7)</sup> Mill-1 ta' Lulju 2010 il-Kummissjoni qed tapplika kundizzjonijiet iktar stretti għall-kompatibbiltà tal-garanziji tal-gvern skont l-Artikolu 107(3)(b). Ara d-Dokument ta' Hidma tal-Persunal tal-Kummissjoni tat-30 ta' April 2010: *The application of State aid rules to Government Guarantee schemes covering bank debt to be issued after 30 June 2010*.

L-ghoti ta' ammont limitat ta' għajna kompatibbli gie introdott fil-qafas temporanju bhal miżura straordinarja sabiex jipprovdi l-Istati Membri bi strument addizzjonali matul l-eqgħel żmien tal-kriżi finanzjarja u ekonomika minkejja li ma kienx marbut ma' xi għan partikolari. Huwa importanti li nindikaw li din il-miżura taqa' taħt lil-kamp ta' applikazzjoni tal-Artikolu 107(1) TFEU peress li teċċedi l-limitu ta' EUR 200 000 per kumpanija indikata fir-regolament tal-Kummissjoni (KE) Nru 1998/2006 tal-15 ta' Diċembru 2006 fl-applikazzjoni tal-Artikoli 87 u 88 tat-Trattat għal għajna *de minimis* <sup>(8)</sup> (Regolament *de minimis*).

Fil-perjodu kollu tal-applikazzjoni tal-qafas temporanju, din il-miżura intużat minn bosta Stati Membri (23 skema fi 23 Stat Membru). Madankollu, persentaġġ ferm żgħir biss mill-fondi allokatu mill-Istati Membri u approvati mill-Kummissjoni taħt din il-miżura thallset fil-verita' (madwar 7 %). Iktar minn hekk, il-maġġor parti tal-għajna li nġhatat taħt din il-miżura hi kkoncentrata fi Stat Membru wiehed, il-Ġermanja (iktar minn 78 % tal-fondi mogħtija), filwaqt li Stati Membri bħall-Italja jew ir-renju Unit nefqu 8 % u 1.1 % rispettivament tal-ispiza totali fuq din il-miżura <sup>(9)</sup>.

Għalhekk, huwa ċar li jekk din il-miżura setgħet kienet utli bħala strument fuq medda qasira meta l-inċertezza tal-prospetti ekonomiċi kienet fl-agħar tagħha, holqot ukoll diskrepanza fis-suq intern. Il-Kummissjoni għalhekk temmen li, fil-kuntest ta' strateġija ta' eliminazzjoni gradwali, għandna nerggħu lura għal miżuri ta' għajna mill-Istat li joholqu inqas distorsjoni u iktar orjentati lejn it-tkabbir, partikolarment billi jirrikjedu korrispettiv mill-benefiċjari li jimmira lejn għan partikolari ta' interess komuni. Għalhekk, il-Kummissjoni tikkunsidra li l-ammont tal-għajna limitata kompatibbli ma għandhiex tkompli tingħata lil hinn mill-31 ta' Diċembru 2010. Dan hu bla ħsara għall-applikazzjoni jiet magħmula qabel l-aħħar ta' dik is-sena abbażi tal-iskemi approvati mill-Kummissjoni li għad iridu jiġu pprocessati wara dik id-data.

L-adattazzjonijiet temporanji tal-Linji Gwida dwar l-għajna mill-Istat għall-promozzjoni ta' investimenti ta' kapital ta' riskju f'imprizi żgħar u ta' daqs medju <sup>(10)</sup> (il-Linji Gwida dwar il-Kapital ta' Riskju) taw sinjal pożittiv lill-Istati Membri u lill-partecipanti fis-suq. Id-dejta timplika li l-kriżi finanzjarja kellha impatt fuq is-swieq tal-kapital ta' riskju u li l-oghla limitu tan-nuqqas ta' ekwità tal-SMEs żdied. Il-Kummissjoni għalhekk tqis li l-porzjonijiet massimi miżjuda ta' finanzjament awtorizzati għal kull SME waqt perjodu ta' tmax-il xahar jistgħu jiġu wkoll applikati 'l barra mill-kuntest tal-kriżi finanzjarja u ekonomika. Il-Kummissjoni għaldaqstant se temenda l-Linji Gwida dwar il-Kapital ta' Riskju bbażati fuq l-Artikolu 107(3)(c) TFEU.

Fl-aħħar nett, rigward l-aċċess għal strumenti ta' finanzjament tal-kummerċ, mid-dejta disponibbli u mill-informazzjoni pprezentata mill-Istati Membri, jidher li l-kondizzjonijiet tas-suq qegħdin bil-mod il-mod jitjebu; madanakollu l-kumpaniji għadhom isibuha diffiċli li jiksbu kopertura minn assiguratari privati f'bosta setturi u f'bosta Stati Membri. Konsegwentement, is-simplifikazzjoni procedurali introdotta mill-qafas temporanju dwar il-Komunikazzjoni tal-assigurazzjoni tal-kreditu għall-esportazzjoni fuq perjodu ta' żmien qasir <sup>(11)</sup> għadha ġġustifikata għal matul l-2011.

Peress li ċerti miżuri li huma stabbiliti fil-qafas temporanju diġa ġew adattati u issa hemm bżonn li jiġu adattati iktar u emendati sabiex jirriflettu s-sitwazzjoni ekonomika kurrenti, fl-interessi taċ-ċarezza, huwa xieraq li jiġi sostitwit il-qafas temporanju eżistenti b'din il-Komunikazzjoni.

<sup>(8)</sup> ĠU L 379, 28.12.2006, p. 5.

<sup>(9)</sup> Ibbażat fuq data pprezentata mill-Istati Membri b'risposta lill-kwestjonarju tal-Kummissjoni fl-applikazzjoni tal-Qafas Temporanju, konsultazzjoni pubblika miżmuma bejn 18.3.2010 sa 26.4.2010. L-ebda risposta ma giet mill-Portugall u l-Islovakkja u l-ebda data ma giet ipprezentata minn Franza fir-rigward ta' din il-miżura.

<sup>(10)</sup> ĠU C 194, 18.8.2006, p. 2.

<sup>(11)</sup> Il-Komunikazzjoni mill-Kummissjoni lill-Istati Membri skont l-Artikolu 93(1) tat-Trattat tal-KE li tapplika l-Artikoli 92 u 93 tat-Trattat għall-assigurazzjoni tal-kreditu għall-esportazzjoni fuq perjodi ta' żmien qasir (ĠU C 281, 17.9.1997, p. 4).

## 2. **Applikabilità tal-Artikolu 107(3)(b)**

### 2.1. *Prinċipji ġenerali*

Skont l-Artikolu 107(3)(b) TFUE il-Kummissjoni tista' tiddikjara għajnuna "sabiex tirrimedja taħwid serju fl-ekonomija ta' Stat Membru" kompatibbli mas-suq intern. F'dan il-kuntest, il-Qorti Ġenerali ddecidiet li t-taħwid irid jolqot lill-ekonomija kollha tal-Istat Membru kkonċernat, u mhux biss l-ekonomija ta' wiehed mir-reġjuni tiegħu jew partijiet mit-territorju tiegħu. Barra minn hekk, dan jikkonforma mal-htieġa li kull dispożizzjoni ta' deroga bhall-Artikolu 107(3)(b) TFUE tiġi interpretata b'mod strett (<sup>12</sup>).

Din l-interpretazzjoni stretta ġiet applikata konsistentement mill-Kummissjoni (<sup>13</sup>) fil-proċess tat-tehdid ta' deċiżjonijiet tagħha.

F'dan il-kuntest, il-Kummissjoni tikkunsidra li, lil hinn minn sostenn ta' emerġenza għas-sistema finanzjarja, il-kriżi finanzjarja globali attwali għadha tista' tirrikjedi reazzjonijiet eċċezzjonali ta' politika. Billi l-Istati Membri kollha huma milquta minn din il-kriżi, għalkemm b'modi differenti u fi gradi differenti, u billi l-livell attwali ta' integrazzjoni kemm tal-ekonomiji nazzjonali Ewropej kif ukoll tas-swieq finanzjarji, flimkien mal-fragilità attwali tagħhom, hemm riskju ikbar ta' riperkussjonijiet serji ta' kriżi individwali fuq is-sistema ġenerali. Għalhekk, tibqa' disponibbli l-possibbiltà tal-użu tal-Artikolu 107(3)(b) TFUE għall-Istati Membri meta din tkun iġġustifikata kif xieraq.

Fid-dawl tas-serjetà tal-kriżi finanzjarja u ekonomika attwali u tal-impatt tagħha fuq l-ekonomija globali tal-Istati Membri, il-Kummissjoni tqis li xi kategoriji ta' għajnuna mill-Istat jistgħu jkunu ġġustifikati, għal perjodu limitat, biex jissolvew dawk id-diffikultajiet u li dawn jistgħu jiġu ddikjarati kompatibbli mas-suq intern abbażi tal-Artikolu 107(3)(b) TFUE.

Għalhekk, l-Istati Membri iridu juru li l-miżuri tal-għajnuna mill-Istat li huma nnotifikati lill-Kummissjoni taht dan il-qafas huma necessarji, approprijati u proporzjonati biex isolvu taħwid serju fl-ekonomija tal-Istat Membru kkonċernat u li l-kondizzjonijiet kollha jkunu rrispettati bis-shih.

### 2.2. *Ammont limitat ta' għajnuna kompatibbli*

Il-Kummissjoni ser tikkunsidra tali għajnuna mill-Istat kumpatibbli mas-suq intern abbażi tal-Artikolu 107(3)(b) TFUE, sakemm jitwettqu l-kundizzjonijiet kollha li ġejjin:

- (a) il-benefiċjarju ssottometta applikazzjoni kompluta skont l-iskema ta' għajnuna nazzjonali approvata sa mhux iktar tard mill-31 ta' Dicembru 2010 u tikkonforma mal-qafas temporanju (<sup>14</sup>);
- (b) l-għajnuna ma teċċedix għotja ta' flus ta' EUR 500 000 għal kull impriża. Il-figuri kollha użati għandhom ikunu figuri gross, jiġifieri, qabel kwalunkwe tnaqqis ta' taxxi jew spejjeż oħra. Fejn l-għajnuna tingħata f'forma oħra għajr għotja, l-ammont tal-għajnuna għandu jkun l-ekwivalenti tal-għajnuna bhala għotja grossa;
- (c) l-għajnuna tingħata fil-forma ta' skema;

(<sup>12</sup>) Il-Kawżi Magħquda T-132/96 u T-143/96 *Freistaat Sachsen u Volkswagen AG vs il-Kummissjoni* [1999], Ġabra II-3663, paragrafu 167.

(<sup>13</sup>) Id-Deciżjoni tal-Kummissjoni 98/490/KE fil-Każ C 47/96 *Crédit Lyonnais* (ĠU L 221, 8.8.1998, p. 28), punt 10.1; Id-Deciżjoni tal-Kummissjoni 2005/345/KE fil-Każ C 28/02 *Bankgesellschaft Berlin* (ĠU L 116, 4.5.2005, p. 1), punti 153 *et seq.*; u d-Deciżjoni tal-Kummissjoni 2008/263/KE fil-Każ C 50/06 *BAWAG* (ĠU L 83, 26.3.2008, p. 7), punt 166. Ara d-Deciżjoni tal-Kummissjoni fil-Każ NN 70/07 *Northern Rock* (ĠU C 43, 16.2.2008, p. 1), id-Deciżjoni tal-Kummissjoni fil-Każ NN 25/08 *Għajnuna ta' salvataġġ lil WestLB* (ĠU C 189, 26.7.2008, p. 3) u d-Deciżjoni tal-Kummissjoni tal-4 ta' Ġunju 2008 fil-Każ C 9/08 *SachsenLB*, li għadha ma ġietx ippubblikata (ĠU L 104, 24.4.2009, p. 34).

(<sup>14</sup>) Kif imfissra fl-Artikoli 2(3) u 2(4) tar-Regolament (KE) 1857/2006 tal-15 Dicembru 2006 dwar l-applikazzjonijiet ta' Artikoli 87 u 88 tat-Trattat għal għajnuna tal-Istat lil impriži żgħar u ta' daqs medju fil-produzzjoni ta' prodotti agrikoli u li jemenda r-Regolament (KE) Nru 70/2001 (ĠU L 358, 16.12.2006, p. 3).

- (d) l-għajjnuna tapplika biss għal imprizi li ma kinux f'diffikultà <sup>(15)</sup> fl-1 ta' Lulju 2008. Tista' tingħata għal imprizi li ma kinux f'diffikultà f'dik id-data iżda li ltaqgħu mad-diffikultà wara b'rizultat tal-kriżi globali finanzjarja u ekonomika;
- (e) l-iskema ta' għajjnuna ma tapplikax għal imprizi attivi fis-settur tas-sajd;
- (f) l-għajjnuna mhix għajjnuna għall-esportazzjoni jew għajjnuna li tiffavorixxi prodotti nazzjonali fuq dawk importati;
- (g) L-iskema ta' għajjnuna tista' tapplika bhala tali lill-imprizi attivi fl-ipproċessar u l-kummerċjalizzazzjoni ta' prodotti agrikoli <sup>(16)</sup>, sakemm l-għajjnuna mhix a kundizzjoni li tingħadda parzjalment jew totalment lill-produtturi primarji. Fejn l-għajjnuna tingħadda lill-imprizi attivi fl-ipproċessar u l-kummerċjalizzazzjoni ta' prodotti agrikoli <sup>(17)</sup> (jew direttament jew mgħoddija minn imprizi li jipproċessaw u jikkummerċjalizzaw il-prodotti agrikoli), l-ghotja ta' flus (jew l-ekwivalenti f'ghotja grossa) m'għandux jeċċedi EUR 15 000 l-impriża; għajjnuna lil imprizi attivi fil-produzzjoni primarja ta' prodotti agrikoli mhix iffissata a bażi tal-prezz jew kwantita' ta' prodotti mpoġġija fuq is-suq; għajjnuna lill-imprizi attivi fl-ipproċessar u l-kummerċjalizzazzjoni ta' prodotti agrikoli mhix iffissata a bażi tal-prezz jew kwantita' ta' prodotti mixtrija mill-produtturi primarji jew impoġġija fuq is-suq mill-imprizi kkonċernati;
- (h) Il-Istat Membru għandu jikseb dikjarazzjoni mill-impriża kkonċernata, bil-miktub jew f'forma elettronika, dwar kwalunkwe għajjnuna *de minimis* oħra u għajjnuna li skont din il-miżura tkun giet irċevuta waqt is-sena fiskali kurrenti u għandu jiċċekkja li l-għajjnuna mhix se tgħolli l-ammont totali tal-għajjnuna rċevuta mill-impriża waqt il-perjodu bejn l-1 ta' Jannar 2008 sal-31 ta' Diċembru 2011, sa livell 'il fuq mil-limitu ta' EUR 500 000, u ta' EUR 15 000 fil-każ ta' għajjnuna lill-imprizi attivi fil-produzzjoni primarja ta' prodotti agrikoli;
- (i) l-għajjnuna tingħata sa mhux iktar tard mill-31 ta' Diċembru 2011;
- (j) l-iskema ta' għajjnuna nazzjonali li tawtorizza l-għajjnuna wara l-31 ta' Diċembru 2010 hija notifikata mill-Istat Membru u awtorizzata mill-Kummissjoni skont l-Artikolu 108(3) TFUE.

### 2.3. Għajjnuna fil-forma ta' garanziji

Sabiex jiġi inkoraġġut aktar l-aċċess għall-finanzjament u biex titnaqqas l-istmerrija għolja attwali għar-riskju min-naħa tal-banek, il-garanziji tas-selfiet issussidjati għal perjodu limitat jistgħu jkun soluzzjoni xierqa biex jiġi ffaċilitat l-aċċess tagħhom għall-finanzjament.

Il-Kummissjoni se tqis għajjnuna mill-Istat bħal din kompatibbli mas-suq intern fuq il-baži tal-Artikolu 107(3)(b) TFUE, sakemm il-kondizzjonijiet kollha li ġejjin jiġu sodisfatti:

- (a) għall-SMEs, l-Istati Membri jistgħu jagħtu biss tnaqqis ta' sa 15 % tal-primjum annwali li għandu jithallas għal garanziji godda mogħtija skont id-dispożizzjonijiet dwar il-limitu ta' eżenzjoni hekk kif stabbiliti fl-Anness;

<sup>(15)</sup> Kif imfissra fil-punt 2.1 tal-Komunikazzjoni tal-Komunikazzjoni – il-Linja Gwida dwar għajjnuna mill-Istat għas-salvataġġ u r-ristrutturar ta' kumpaniji f'diffikultà. (ĠU C 244, 1.10.2004, p. 2).

<sup>(16)</sup> Kif imfissra fl-Artikolu 2(3) u (4) tar-Regolament (KE) Nru 1857/2006.

<sup>(17)</sup> Kif imfissra fl-Artikolu 2(2) tar-Regolament (KE) Nru 1857/2006.

- (b) għall-kumpaniji l-kbar, l-Istati Membri jistgħu jikkalkulaw il-primjum annwali għal garanziji godda fuq il-bażi tad-dispożizzjonijiet dwar il-limitu ta' eżenzjoni stabbiliti fl-Anness;
- (c) meta l-element ta' għajjnuna fi skemi ta' garanzija huwa kkalkulat permezz ta' metodoloġġi diġà aċċettati mill-Kummissjoni wara n-notifika tagħhom skont regolament adottat mill-Kummissjoni fil-qasam tal-għajjnuna mill-Istat <sup>(18)</sup>, l-Istati Membri jistgħu wkoll jagħtu tnaqqis simili ta' sa 15 % tal-primjum annwali li għandu jithallas għal garanziji godda għall-SMEs;
- (d) is-self massimu ma jistax jissupera l-ammont totali annwali tal-benefiċjarju dovut f'pagi (inklużi l-imposti soċjali kif ukoll il-kost tal-persunal li jahdem fuq is-sit tal-kumpanija iżda li l-paga tiegħu formalment tithallas minn subkuntratturi) għall-2010. Fil-każ ta' kumpaniji li nholqu wara l-1 ta' Jannar 2010, is-selva massima ma tistax tissupera l-ammont annwali stmat li se jkun dovut f'pagi għall-ewwel sentejn tal-operat tagħha; fil-każ ta' selfiet għall-investimenti, l-Istati Membri jistgħu jagħzlu li jikkalkulaw is-self massimu fuq il-bażi tal-kostijiet medji tax-xogħol annwali tal-UE 27 <sup>(19)</sup>;
- (e) il-garanziji jingħataw sa mhux iktar tard mill-31 ta' Diċembru 2011;
- (f) il-garanzija ma tkunx taqbeż it-80 % tas-selva għad-durata tas-selva;
- (g) fil-każ tal-SMEs, il-garanzija tista' tirrigwardja kemm self għall-investment kif ukoll selfiet ta' kapital operattiv; fil-każ ta' kumpaniji kbar, il-garanzija tista' tirrelata biss għas-self għall-investment;
- (h) it-tnaqqis tal-primjum tal-garanzija għall-SMEs hu applikat matul perjodu massimu ta' sentejn wara l-għoti tal-garanzija. Jekk it-tul tas-selva sottostanti teċċedi sentejn, l-Istati Membri jistgħu japplikaw il-limitu ta' eżenzjoni tal-primjum li hu stabbilit fl-Anness mingħajr tnaqqis għal perjodu massimu addizzjonali ta' tmien snin; għal kumpaniji kbar l-Istati Membri jistgħu japplikaw id-dispożizzjonijiet dwar il-limitu ta' eżenzjoni stabbiliti fl-Anness għall-perjodu massimu ta' għaxar snin;
- (i) l-imprizi f'diffikultà <sup>(20)</sup> huma esklużi mill-kamp ta' applikazzjoni tal-miżura.

#### 2.4. *Għajjnuna fil-forma ta' rata tal-imghax issussidjata*

Fiċ-ċirkostanzi attwali tas-suq, il-kumpaniji jistgħu jiltaqgħu ma' diffikultajiet biex isibu finanzjament. Għaldaqstant il-Kummissjoni se taċċetta li jingħata self pubbliku jew privat b'rata tal-imghax li tkun minn tal-anqas ekwivalenti għar-rata overnight tal-bank ċentrali miżjuda bi primjum ekwivalenti għad-differenza bejn ir-rata medja ta' fost il-banek għal sena wahda u r-rata overnight medja tal-bank ċentrali matul il-perjodu mill-1 ta' Jannar 2007 sat-30 ta' Ġunju 2008, flimkien mal-primjum għar-riskju tal-kreditu li jikkorrispondi għall-profil ta' riskju tal-benefiċjarju, kif stipulat mill-Komunikazzjoni tal-Kummissjoni dwar ir-reviżjoni tal-metodu kif jiġu stabbiliti r-rata ta' referenza u r-rata tal-iskont <sup>(21)</sup>.

L-element ta' għajjnuna li jinstab fid-differenza bejn din ir-rata tal-imghax u r-rata ta' referenza definita mill-Komunikazzjoni tal-Kummissjoni dwar ir-reviżjoni tal-metodu għall-istabbiliment tar-rata ta' referenza u r-rata tal-iskont se jkun ikkunsidrat, fuq bażi temporanja, f'konformità mat-Trattat fuq il-bażi tal-Artikolu 107(3)(b) TFUE, sakemm il-kondizzjonijiet li ġejjin jiġu sodisfatti:

<sup>(18)</sup> Bhar-Regolament tal-Kummissjoni (KE) Nru 800/2008 tas-6 ta' Awwissu 2008 li jiddikjara ċerti kategoriji ta' għajjnuna bhala kompatibbli mas-suq komuni (Regolament għal Eżenzjoni Ġenerali Shiha) skond l-Artikoli 87 u 88 tat-Trattat Test b'rilevanza għaž-ZEE (GU L 214, 9.8.2008, p. 3), ir-Regolament tal-Kummissjoni (KE) Nru 1628/2006 tal-24 ta' Ottubru 2006 dwar l-applikazzjoni tal-Artikoli 87 u 88 tat-Trattat għall-għajjnuna għall-investment nazzjonali bi skop reġjonali Test b'rilevanza għaž-ZEE (GU L 302, 1.11.2006, p. 29), jew ir-Regolament tal-Kummissjoni (KE) Nru 1857/2006 sakemm il-metodoloġġa approvata tindirizza esplicitament it-tip ta' garanziji u t-tip ta' tranżazzjonijiet involuti kkonċernati.

<sup>(19)</sup> Sors: Eurostat. L-aħhar tagħrif disponibbli UE 27 2007. Kostijiet tax-xogħol għal kull xahar: EUR 3 028.

<sup>(20)</sup> Ara nota tal-qiegh 15.

<sup>(21)</sup> ĠU C 14, 19.1.2008, p. 6.

- (a) dan il-metodu għandu japplika għall-kuntratti kollha konklużi sa mhux aktar tard mill-31 ta' Diċembru 2011; jista' jkopri self għal kwalunkwe durata. ir-rati mnaqqa tal-imghax jistgħu jiġu applikati għal pagamenti tal-imghax sal-31 ta' Diċembru 2013 <sup>(22)</sup>; wara dik id-data, għandha tapplika għas-self rata tal-imghax minn tal-anqas ugwali għar-rata definita fil-Komunikazzjoni dwar ir-rata ta' referenza u r-rata tal-iskont;
- (b) il-każ tal-SMEs, ir-rati mnaqqa tal-imghax jistgħu jkunu relatati kemm mas-self għall-investment kif ukoll mas-selfiet tal-kapital operattiv; fil-każ ta' kumpaniji kbar, jistgħu jirrelataw mas-self għall-investment biss;
- (c) l-imprizi f'diffikultà <sup>(23)</sup> huma esklużi mill-kamp ta' applikazzjoni tal-miżura;

#### 2.5. Għajnuna għall-produzzjoni ta' prodotti ekoloġiċi

Minhabba l-kriżi finanzjarja u ekonomika attwali, il-kumpaniji qed isibuha aktar diffiċli li jksbu aċċess għall-finanzjament għall-produzzjoni ta' prodotti li jharsu iktar l-ambjent. L-għajnuna fil-forma ta' garanziji tista' ma tkunx biżżejjed biex tiffinanzja proġetti li jiswew hafna u li għandhom l-għan li jzidu l-harsien ambjentali billi jadattaw ruhhom aktar kmieni għal standards futuri li għadhom ma dahlux fis-seħh jew billi jmorru lil hinn minn tali standards.

Il-Kummissjoni tqis li l-għanijiet ambjentali għandhom jibqgħu prijorità minkejja l-kriżi finanzjarja u ekonomika. Il-produzzjoni ta' prodotti li jharsu aktar l-ambjent, inklużi prodotti effiċjenti fl-użu tal-enerġija, hija fl-interess tal-Unjoni u huwa importanti li l-kriżi ma tkunx ta' ostakolu għal dan il-għan.

Għaldaqstant, miżuri addizzjonali fil-forma ta' self issussidjat jistgħu jinkoraġġixxu l-produzzjoni ta' "prodotti ekoloġiċi". Madanakollu, is-self issussidjat jista' jkun il-kawża ta' distorsjonijiet serji fil-kompetizzjoni u għalhekk għandu jkun strettament limitat għal sitwazzjonijiet speċifiċi u investment immirat.

Il-Kummissjoni tqis li, għal perjodu limitat ta' zmien, l-Istati Membri għandhom jingħataw il-possibbiltà li jagħtu għajnuna fil-forma ta' tnaqqis fir-rata tal-imghax.

Fuq il-bażi tal-Artikolu 107(3)(b) TFUE, il-Kummissjoni se tqis kwalunkwe sussidju fuq ir-rata tal-imghax għal self għall-investment bħala kompatibbli mas-suq intern jekk jiġu sodisfatti l-kondizzjonijiet kollha li ġejjin:

- (a) l-għajnuna trid tirrigwarda self għall-investment għall-finanzjament ta' proġetti li jikkonsistu fil-produzzjoni ta' prodotti ġodda li jtejbu b'mod sinifikanti l-harsien ambjentali <sup>(24)</sup>;
- (b) l-għajnuna trid tkun necessarja għat-tnedija ta' proġett ġdid; fil-każ ta' proġetti eżistenti, l-għajnuna tista' tingħata jekk issir necessarja, minhabba s-sitwazzjoni ekonomika l-ġdida, biex jitkompla l-proġett;
- (c) l-għajnuna għandha tingħata biss għal proġetti li jikkonsistu fil-produzzjoni ta' prodotti li jinvolvu adattament bikri għal, jew li jmorru lil hinn minn, standards futuri tal-Unjoni għall-prodotti <sup>(25)</sup> li jgħollu l-livell tal-harsien ambjentali u li għadhom mhumiex fis-seħh;
- (d) għal prodotti li jinvolvu adattament bikri għal, jew li jmorru lil hinn minn, standards ambjentali futuri tal-Unjoni, l-investment għandu jibda mhux iktar tard mill-31 ta' Diċembru 2011 bl-għan li l-prodott jitqiegħed fis-suq minn tal-anqas sentejn qabel id-dhul fis-seħh tal-istandard;

<sup>(22)</sup> L-Istati Membri li jridu jużaw din il-facilità jridu jippubblikaw ir-rati overnight ta' kuljum online u jridu jpoġġuhom għad-dispożizzjoni tal-Kummissjoni.

<sup>(23)</sup> Ara n-nota fqiegħ il-paġna 15.

<sup>(24)</sup> Kif definit fil-punt 70.1 tat-taqsim 2.2 (definizzjonijiet) tal-linji gwida tal-Komunità dwar l-għajnuna mill-Istat għall-harsien ambjentali (ĠU C 82, 1.4.2008, p. 1).

<sup>(25)</sup> L-istandard futur tal-Unjoni għall-prodotti huwa standard tal-Unjoni obbligatorju li jstabilixxi l-livelli ambjentali li għandhom jintlaħqu għall-prodotti mibjugħin fl-Unjoni, li ġie adottat iżda li għadu mhumiex fis-seħh.

- (e) is-self jista' jkopri l-ispejjeż tal-investment f'assi tangibbli u intangibbli <sup>(26)</sup> bl-eċċezzjoni ta' self għall-investimenti li jirrappreżentaw kapaċitajiet ta' produzzjoni ta' aktar minn 3 % fis-swieq tal-prodotti <sup>(27)</sup> fejn ir-rata medja tat-tkabbir annwali, matul l-aħhar hames snin qabel il-bidu tal-investment, tal-konsum apparenti fis-suq taż-ŻEE, mkejla f'deġta dwar il-valur, tkun baqgħet anqas mir-rata medja tat-tkabbir annwali tal-PDG taż-Żona Ekonomika Ewropea matul l-istess perjodu ta' referenza ta' hames snin;
- (f) is-self ikun ingħata sa mhux aktar tard mill-31 ta' Diċembru 2011;
- (g) għall-kalkolu tal-għajjnuna, il-punt tat-tluq għandu jkun ir-rata individwali tal-benefiċjarju kkalkulata fuq il-bażi tal-metodoloġija li tinsab fil-punt 2.3 ta' din il-Komunikazzjoni. Fuq il-bażi ta' din il-metodoloġija, il-kumpanija tista' tgawdi minn tnaqqis tar-rata tal-imghax ta':
- 15 % għall-kumpaniji l-kbar,
  - 25 % għall-SMEs;
- (h) ir-rata ssussidjata tal-imghax għandha tapplika matul perjodu massimu ta' sentejn wara l-ghoti tas-self;
- (i) (it-tnaqqis fir-rata tal-imghax jista' jiġi applikat għal self mogħti mill-Istat jew minn istituzzjonijiet tal-finanzi pubbliċi u għal self mogħti minn istituzzjonijiet finanzjarji privati. Għandu jiġi zgurat li ma jkunx hemm diskriminazzjoni bejn entitajiet pubbliċi u dawk privati;
- (j) l-imprizi f'diffikultà <sup>(28)</sup> huma esklużi mill-kamp ta' applikazzjoni tal-miżura;
- (k) l-Istati Membri għandhom jiżguraw li l-għajjnuna ma tiġix trasferita direttament jew indirettament lill-entitajiet finanzjarji.

## 2.6. Kumulazzjoni

Il-limiti tal-għajjnuna stabbiliti skont din il-Komunikazzjoni ser ikunu applikati irrispettivament minn jekk l-appoġġ għall-proġett meghjun huwiex iffinanzjat għal kollox minn riżorsi tal-Istat jew parzjalment iffinanzjat mill-Unjoni.

Il-miżuri temporanji ta' għajjnuna previsti f'din il-Komunikazzjoni ma jistgħux jiġu kumulati ma' għajjnuna li taqa' fl-ambitu tar-Regolament *de minimis* għall-istess spejjeż eliġibbli.

Il-miżuri temporanji ta' għajjnuna jistgħu jiġu kumulati ma' għajjnuna kompatibbli oħra jew ma' tipi oħra ta' finanzjament tal-Unjoni sakemm l-intensitajiet massimi ta' għajjnuna indikati fil-linji gwida jew fir-Regolamenti dwar l-Eżenzjoni ta' Kategorija relevanti jkunu rrispettati.

Fil-każ ta' kofinanzjament mill-Fondi Strutturali tal-UE u strumenti ta' finanzjament oħra tal-UE, għandhom jiġu rrispettati r-regoli applikabbli.

## 3. Miżuri ta' simplifikazzjoni

### 3.1. Assigurazzjoni tal-kreditu għall-esportazzjoni fuq perjodu ta' żmien qasir

Il-Komunikazzjoni mill-Kummissjoni lill-Istati Membri skont l-Artikolu 93(1) tat-Trattat tal-KE li japplika l-Artikoli 92 u 93 tat-Trattat għall-assigurazzjoni tal-kreditu għall-esportazzjoni fuq perjodu ta' żmien qasir <sup>(29)</sup> tistipula li r-riskji kummerċjabbli ma jistgħux ikunu koperti mill-assigurazzjoni tal-kreditu għall-esportazzjoni bl-appoġġ tal-Istati Membri. Ir-riskji kummerċjabbli huma riskji kummerċjali u politiċi fuq debituri pubbliċi u mhux pubbliċi stabbiliti fil-pajjiżi elenkati fl-Anness tal-Komunikazzjoni, b'perjodu massimu ta' riskju ta' anqas minn sentejn. Ir-riskji li jirrigwardaw debituri stabbiliti fl-Istati Membri u fi tmien membri oħra tal-Organizzazzjoni għall-Kooperazzjoni u l-Iżvilupp Ekonomiku huma kkunsidrati kummerċjabbli.

Il-Kummissjoni tqis li, b'konsegwenza tal-kriżi finanzjarja u ekonomika attwali, m'hemmx nuqqas ta' kapaċità ta' assurazzjoni jew ta' riassigurazzjoni f'kull Stat Membru, iżda ma jstax jiġi eskluż li, f'xi pajjiżi jista' jkun li l-kopertura għar-riskji kummerċjabbli ma tkunx disponibbli temporanjament.

<sup>(26)</sup> Kif definit fil-punt 70 tal-linji gwida tal-Komunità dwar l-għajjnuna mill-Istat għall-harsien ambjentali.

<sup>(27)</sup> Kif definit fil-punt 69 tal-Linji gwida dwar l-għajjnuna reġjonali nazzjonali għall-2007-2013.

<sup>(28)</sup> Ara n-nota f'qiegħ il-paġna 15.

<sup>(29)</sup> ĠU C 281, 17.9.1997, p. 4.



Il-punt 4.4 tal-Komunikazzjoni jipprovdi li: "... F'ċirkustanzi bħal dawn, daww ir-riskji temporanja-ment mhux kummerċjabbli jistgħu jittiehdu fuq il-kont ta' assiguratant ta' esportazzjonijiet bi kreditu pubbliku jew appoġġat pubblikament għal riskji mhux kummerċjabbli assiguratanti għall-kont ta' jew bil-garanzija tal-Istat. L-assiguratant għandu, sa fejn hu possibbli, jallinea r-rati tal-premjum tiegħu għal dawn ir-riskji mar-rati imposti imkien ieħor minn assiguratanti ta' esportazzjonijiet bi kreditu privati għat-tip ta' riskju inkwistjoni.

Kull Stat Membru li għandu l-hsieb li juża dik il-klawżola ta' hruġ għandu jinnotifika immedjatament il-Kummissjoni bid-deċizjoni abbozzata tiegħu. Dik in-notifika għandu jkun jinsab fiha rapport dwar is-suq li juri n-nuqqas ta' disponibiltà ta' kopertura għar-riskji fis-suq privat tal-assigurazzjoni billi jipproduci evidenza tiegħu minn żewġ assiguratanti ta' esportazzjonijiet bi kreditu privati internazzjonali, kbar u magħrufin sew kif ukoll assiguratant ta' kreditu nazzjonali, b'hekk jiġġustifika l-użu tal-klawżola ta' hruġ. Barra dan, għandha tkun tinsab fiha deskrizzjoni tal-kondizzjonijiet li l-assiguratant ta' esportazzjonijiet bi kreditu pubbliku jew appoġġat pubblikament għandu l-hsieb li japplika fir-rigward ta' dawn ir-riskji.

Fi żmien xahrejn mill-irċevuta ta' din in-notifika, il-Kummissjoni għandha teżamina jekk l-użu tal-klawżola ta' hruġ huwiex skont il-kondizzjonijiet ta' hawn fuq u kompatibbli mat-Trattat.

Jekk il-Kummissjoni ssib li l-kondizzjonijiet għall-użu tal-klawżola ta' hruġ huma milhuqin, id-deċizjoni tagħha dwar il-kompatibiltà hi limitata għal sentejn mid-data tad-deċizjoni, previst li l-kondizzjonijiet tas-suq li jiġġustifikaw l-użu tal-klawżola ta' hruġ ma jinbidlux matul dak il-perjodu.

Barra minn hekk, il-Kummissjoni tista', b'konsultazzjoni mal-Istati Membri l-oħra, tirrevedi l-kondizzjonijiet għall-użu tal-klawżola ta' hruġ; tista' tiddeċiedi wkoll li ma tkomplihiex jew tiddila b'sistema xierqa oħra."

Dawn id-dispożizzjonijiet, li huma applikabbli għall-kumpaniji l-kbar u għall-SMEs, huma strument xieraq fis-sitwazzjoni ekonomika attwali jekk l-Istati Membri jikkunsidraw li mhijiex disponibbli kopertura fis-suq tal-assigurazzjoni privata għal xi riskji kummerċjabbli ta' kreditu u/jew għal xi xerrejja ta' protezzjoni tar-riskju.

F'dan il-kuntest, sabiex tithaffef il-proċedura għall-Istati Membri, il-Kummissjoni tqis li, sal-31 ta' Diċembru 2011, l-Istati Membri jistgħu juru n-nuqqas tas-suq billi jipprovdu evidenza suffiċjenti dwar in-nuqqas ta' disponibiltà ta' kopertura għar-riskju fis-suq tal-assigurazzjoni privata. L-użu tal-klawżola ta' hruġ għandu f'kull każ jiġi kkunsidrat bħala ġġustifikat jekk:

- (a) assiguratant wiehed privat, internazzjonali tal-kreditu għall-esportazzjoni, li jkun kbir u magħruf sewwa, iressaq provi dwar l-indisponibiltà ta' tali kopertura; jew
- (b) minn tal-anqas erba' esportaturi stabbiliti sewwa fl-Istat Membru jressqu provi ta' rifjut ta' kopertura minn assiguratanti għal operazzjonijiet speċifiċi.

Il-Kummissjoni, f'kooperazzjoni mill-qrib mal-Istati Membri kkonċernati, se tiżgura li d-deċizjonijiet rigward l-applikazzjoni tal-"klawżola ta' hruġ" jiġu adottati malajr.

#### 4. **Monitoraġġ u rappurtar**

Ir-Regolament (KE) Nru 659/1999 tat-22 ta' Marzu 1999 li jistabbilixxi regoli ddettaljati għall-applikazzjoni tal-Artikolu 93 tat-Trattat tal-KE <sup>(30)</sup> u r-Regolament tal-Kummissjoni (KE) Nru 794/2004 tal-21 ta' April 2004 li jimplementa r-Regolament tal-Kunsill (KE) Nru 659/1999 u li jistipula regoli ddettaljati għall-applikazzjoni tal-Artikolu 93 tat-Trattat tal-KE <sup>(31)</sup>, jehtieġu li l-Istati Membri jippreżentaw rapporti annwali lill-Kummissjoni.

L-Istati Membri għandhom jiżguraw li jinżammu rekords iddettaljati dwar l-ghoti ta' għajjnuna prevista minn din il-Komunikazzjoni. Dawn ir-rekords, li għandhom jinkludu l-informazzjoni kollha meħtieġa biex jiġi stabbilit jekk ġewx mharsa l-kondizzjonijiet meħtieġa, għandhom jinżammu għal perjodu ta' għaxar snin u għandhom jiġu pprovduti lill-Kummissjoni meta din titlobhom.

Addizzjonalment, l-Istati Membri għandhom jipprovdu lill-Kummissjoni b'rapport dwar il-miżuri stabbiliti fuq il-bażi ta' din il-Komunikazzjoni mhux aktar tard mill-15 ta' Settembru 2011.

<sup>(30)</sup> ĠU L 83, 27.3.1999, p. 1.

<sup>(31)</sup> ĠU L 140, 30.4.2004, p. 1.

Il-Kummissjoni tista' titlob tagħrif addizzjonali rigward l-ghajjnuna mogħtija, biex tivverifika jekk il-kundizzjonijiet stabbiliti fid-deċiżjoni tal-Kummissjoni li tapprova l-miżura ta' ghajjnuna ġewx irrispettati.

#### 5. Dispożizzjonijiet finali

Din il-Komunikazzjoni hija applikabbli mill-1 ta' Jannar 2011 sal-31 ta' Diċembru 2011.

Hija ġġustifikata mill-problemi eċċezzjonali u tranżitorji attwali ta' finanzjament konnessi mal-kriżi bankarja u se tiskadi wara l-31 ta' Diċembru 2011. Wara li tikkonsulta mal-Istati Membri, il-Kummissjoni tista' tirrevediha qabel il-31 ta' Diċembru 2011 fuq il-bażi ta' konsiderazzjonijiet importanti ekonomiċi jew dwar il-politika tal-kompetizzjoni. Fejn jitqies utli, il-Kummissjoni tista' tipprovdi wkoll kjarifiki ulterjuri dwar il-metodu tagħha fir-rigward ta' kwistjonijiet partikolari.

Din il-Komunikazzjoni ma għandhiex tapplika għall-ghajjnuna segwenti:

- (a) skemi ta' ghajjnuna li ma jeskludux b'mod esplicitu l-hlas ta' ghajjnuna individwali favur impriża li tkun sugġetta għal ordni ta' rkupru pendenti wara Deċiżjoni preċedenti tal-Kummissjoni li tkun iddikjarat l-ghajjnuna bhala wahda illegali u inkompatibbli mas-suq intern;
- (b) ghajjnuna *ad hoc* favur impriża li tkun sugġetta għal ordni ta' rkupru pendenti wara Deċiżjoni preċedenti tal-Kummissjoni li tkun iddikjarat l-ghajjnuna bhala wahda illegali u inkompatibbli mas-suq intern;

Skont l-avviż tal-Kummissjoni dwar l-identifikazzjoni tar-regoli applikabbli għall-evalwazzjoni ta' ghajjnuna illegali mill-Istat <sup>(32)</sup>, il-Kummissjoni se tapplika dan li ġej fil-każ ta' ghajjnuna mhux notifikata:

- (a) din il-Komunikazzjoni, jekk l-ghajjnuna tkun ingħatat wara l-1 ta' Jannar 2011;
- (b) il-linji gwida applikabbli meta l-ghajjnuna tkun ingħatat fil-każijiet l-oħra kollha.

---

<sup>(32)</sup> ĠU C 119, 22.5.2002, p. 22.

## ANNEX

Qafas Temporanju dwar il-limiti ta' eżenzjoni f'punti bażi (\*)

Kategorija tal-klassifikazzjoni (Ta' Standard & Poor's)	Kollateralizzazzjoni		
	Gholja	Normali	Baxxa
AAA	40	40	40
AA + AA AA -	40	40	40
A + A A -	40	55	55
BBB + BBB BBB -	55	80	80
BB + BB	80	200	200
BB - B +	200	380	380
B B -	200	380	630
CCC u inqas	380	630	980

(\*) Għall-kumpaniji li ma għandhomx storja ta' kreditu jew klassifikazzjoni bbażata fuq metodu tal-karta tal-bilanċ (bhal ċerti kumpaniji b'għan speċjali jew kumpaniji li għadhom jibdew), l-Istati Membri jistgħu jaqqsu ta' sa 15 % fuq il-primjum speċifiku fil-limitu ta' eżenzjoni li hu stabbilit bhala 3,8 % fl-Avviz tal-Kummissjoni dwar l-applikazzjoni tal-Artikoli 87 u 88 tat-Trattat tal-KE għall-għajjnuna mill-Istat fil-forma ta' garanziji<sup>(1)</sup>. Izda l-primjum qatt ma jista' jkun inqas mill-primjum li jkun applikabbli għall-kumpanija jew kumpaniji prinċipali.

(1) ĠU C 155, 20.6.2008, p. 10.